



Office for People With Developmental Disabilities

ولو بیئر (WILLOW BAER)
قائم مقام کمشنر

کیتھی ہوکل (KATHY HOCHUL)
گورنر

محترم والدین/سرپرست:

طلباء کے لیے ہائی اسکول ایک جوش سے بھرپور وقت ہوتا ہے کیونکہ اس وقت وہ مستقبل کے لیے منصوبہ بندی کرنا شروع کرتے ہیں۔ ہائی اسکول کی عمر کے طالب علم کے والدین ہونے کی حیثیت سے، آپ اپنے بچے کے مستقبل کی تیاری میں، ان کی مدد کرنے میں بہت اہم کردار ادا کرتے ہیں۔

منتقلی کی منصوبہ بندی ایک ایسا عمل ہے جیسے اسکولز معذوری کے حامل طلباء اور ان کے خاندانوں کو ہائی اسکول کے بعد مستقبل کی منصوبہ بندی میں مدد دینے کے لیے استعمال کرتے ہیں۔ اسکول کی خدمات آپ کے بچے کے لیے اس وقت تک دستیاب رہتی ہیں جب تک وہ ریجنٹس یا مقامی ڈپلومہ کے ساتھ گریجویٹ نہیں ہو جاتے یا مفت مناسب عوامی تعلیم تک ان کی رسائی ختم نہیں ہو جاتی۔ ہم آپ اور آپ کے بچے کی حوصلہ افزائی کرتے ہیں کہ ان خدمات کا مکمل طور پر استعمال کریں۔

آپ اور آپ کے بچے کے پاس خصوصی تعلیم کی کمیٹی (Committee on Special Education, CSE) کی تمام میٹنگز میں منتقلی کے منصوبے کے متعلق گفتگو کرنے کا موقع موجود ہوتا ہے۔ اس گفتگو میں ملازمت یا کیریئر کے لیے تیاری کی خاطر ہائی اسکول کے بعد تعلیم اور تربیت؛ جاری بالغانہ تعلیم یا دیگر تعلیمی پروگرامز؛ کمیونٹی میں فعال ہونا، ملازمت حاصل کرنا اور برقرار رکھنا؛ خودمختارانہ زندگی گزارنا؛ اور/یا بالغان کے لیے دیگر خدمات کے منصوبے شامل ہو سکتے ہیں۔ آپ کے بچے کے منتقلی کے منصوبے کا اطلاق 15 سال کی عمر میں ہو جانا چاہیئے (8 NYCRR 200.4(d)(2)(ix))، لیکن یہ اس سے پہلے بھی شروع ہو سکتا ہے۔ منصوبہ بندی کا عمل اس وقت سب سے زیادہ کامیاب ہوتا ہے جب اس میں آپ اور آپ کا بچہ دونوں شامل ہوں۔

اگر آپ کا بچہ کسی نشوونمائی معذوری کا شکار ہے، تو آپ کو دفتر برائے نشوونمائی معذوریوں کے شکار افراد (Office of People With Developmental Disabilities, OPWDD) کی جانب سے پیش کردہ خدمات کے متعلق جاننا چاہیئے۔ OPWDD متعدد خدمات فراہم کرتا ہے جس میں گھر میں معاونتیں، کمیونٹی میں معاونتیں، اور ملازمت کی تربیت شامل ہے تاکہ نشوونمائی معذوری کے حامل طالب علم کو اسکول سے بالغ فرد کی زندگی میں کامیابی سے منتقلی میں مدد کی جا سکے۔ طلباء اور ان کے خاندانوں کو ان معاونتوں کو موصول کرنے کے لیے لازمی درخواست دینی چاہیئے اور اگر ان کی پسند کی خدمات کے لیے Medicaid درکار ہو تو اس کے لیے بھی درخواست دینے کی ضرورت ہو سکتی ہے۔

OPWDD کی اہلیت اور خدمات کے متعلق مزید جاننے کے لیے، آپ اور آپ کا بچہ <https://opwdd.ny.gov/get-started> پر موجود OPWDD کی فرنٹ ڈور ویڈیوز دیکھ سکتے ہیں۔ مزید معلومات کے لیے اور افراد اور خاندانوں کے لیے خدمات تک رسائی کے حوالہ جاتی کتابچے کی نقل کو حاصل کرنے کے لیے، <http://www.opwdd.ny.gov/get-started> پر جائیں۔ پہلے سے OPWDD کی اہلیت رکھنے والے اور کیئر کوآرڈینیٹڈ کوآرڈینیشن آرگنائزیشن (Care Coordinated Coordination Organization, CCO) سے مربوط طلباء کو اپنے نگہداشت کار مینیجر سے رابطہ کرنا چاہیئے تاکہ بالغانہ خدمات کی درخواست کرنے میں ان کی مدد کی جا سکے۔

اگر آپ کو لگتا ہے کہ آپ کے بچے کے مستقبل میں OPWDD کی جانب سے فراہم کردہ معاونتیں اور خدمات شامل ہو سکتی ہیں، تو آپ کا ہم سے جلد از جلد رابطہ کرنا بہت اہم ہے۔ اگر آپ چاہیں گے کہ اسکول ڈسٹرکٹ آپ کے بچے کے لیے منتقلی کی منصوبہ بندی میں شامل ہونے کے لیے OPWDD کے نمائندے کو مدعو کرے، تو آپ کو چاہیئے کہ تعلیم اور صحت کے ریکارڈز کو ظاہر کرنے کے لیے رضامندی پر لازمی دستخط کریں اور اپنے اسکول کو OPWDD کے نمائندے کو مدعو کرنے کا کہنا چاہیئے۔ وفاقی قانون اور نیو یارک کے ریاستی ضوابط کے تحت تعلیمی ریکارڈ ظاہر کرنے کے لیے رضامندی درکار ہے۔

ہم آپ کے بچے کے لیے مناسب خدمات اور کامیاب مستقبل کی غرض سے منتقلی کی منصوبہ بندی پر آپ اور آپ کے خاندان کے ساتھ کام کرنے کے منتظر ہیں۔ اگر OPWDD کے متعلق آپ کے کوئی سوالات ہیں، تو براہ کرم اپنے مقامی ریجنل فیلڈ آفس (Regional Field Office, RFO) سے رابطہ کریں۔ آپ ہماری معلوماتی لائن **866-946-9733** پر کال کر کے یا ہمیں info@opwdd.ny.gov پر ای میل کر کے RFO کے رابطے کی معلومات حاصل کر سکتے ہیں۔

آپ کا مخلص،
ولو بیئر
قائم مقام کمشنر

Revised 8/02/2024